

The Odisha Gazette

EXTRAORDINARY
PUBLISHED BY AUTHORITY

No. 300, CUTTACK, TUESDAY, FEBRUARY 9, 2016/ MAGHA 20, 1937

ଖାଦ୍ୟ ଯୋଗାଣ ଓ ଖାଉଟି କଲ୍ୟାଣ ବିଭାଗ

ଅଧିସୂଚନା

ତା. 17-07-2014 ରିଖ

ସଂଖ୍ୟା. 11642-09-17-12-33/2013/FS&CW.— କେନ୍ଦ୍ର ସରକାରଙ୍କ ଦ୍ଵାରା ପ୍ରଣୀତ ଜାତୀୟ ଖାଦ୍ୟ ନିରାପତ୍ତା ଆଇନର ଧାରା 10 ଏବଂ ଉପଧାରା (1) ଅନୁଯାୟୀ ଅଗ୍ରାଧିକାର ପରିବାର (Priority Household) ଏବଂ ଅନ୍ତ୍ୟେୟ ଅଳ୍ପ ଯୋଜନାରେ ଅନ୍ତର୍ଭୁକ୍ତ ପରିବାର ସମୂହକୁ ଲକ୍ଷ୍ୟଭିତ୍ତିକ ସାଧାରଣ ବଣ୍ଟନ ବ୍ୟବସ୍ଥାରେ (TPDS) ଅନ୍ତର୍ଭୁକ୍ତ କରିବା ପାଇଁ ଓଡ଼ିଶା ସରକାର ନିମ୍ନଲିଖିତ ଆଠ ଗୋଟି ବାଦ୍ ଦେବା ମାନଦଣ୍ଡ (Exclusion Criteria) ଏବଂ ପାଞ୍ଚ ଗୋଟି ଯୋଗହେବା ମାନଦଣ୍ଡ (Auto Inclusion Criteria) ଗୁଡ଼ିକୁ ଅନୁମୋଦନ କରିଛନ୍ତି । ଯେଉଁ ମାନେ ନିମ୍ନଲିଖିତ ଆଠ ଗୋଟି ବାଦ୍ ଦେବା ମାନଦଣ୍ଡ ମଧ୍ୟରୁ ଯେକୌଣସି ଏକ ଗୋଟି ମାନଦଣ୍ଡ ପୂରଣ କରୁଥିବେ ସେମାନେ ଜାତୀୟ ଖାଦ୍ୟ ନିରାପତ୍ତା ଆଇନ୍, 2013 ବଳରେ ହିତାଧିକାରୀ (ଅଗ୍ରାଧିକାର ପରିବାର) ଭାବେ ବିବେଚିତ ହେବେ ନାହିଁ ।

ଆଠଟି (8) ବାଦ୍ ଦେବା ମାନଦଣ୍ଡ

1. ପରିବାରରେ ଯେ କୌଣସି ସଦସ୍ୟ ରେଜିଷ୍ଟ୍ରିଭୁକ୍ତ ଯାନର ମାଲିକ ହୋଇଥିବେ । ଯାନ ମଧ୍ୟରେ ଡିଜି ଟକିଆ (ଦୁଇ କିମ୍ବା ତତୋଽଧିକ) / ଚାରି ଟକିଆ / ଭାରୀ ଯାନ / ମାଛ ଧରା ଡଙ୍ଗା ଅନ୍ତର୍ଭୁକ୍ତ ଅଟେ ।
2. ପରିବାରର ସଦସ୍ୟଙ୍କ ନାମରେ ଯନ୍ତ୍ରକୃତ (Mechanised) କୃଷି ଯନ୍ତ୍ରପାତି (ଯଥା ଗ୍ରାଙ୍କୁର ଓ ହାରଭେଷ୍ଟର) ରେଜିଷ୍ଟ୍ରିଭୁକ୍ତ ହୋଇଥିବ ।
3. ପରିବାରର ଯେ କୌଣସି ସଦସ୍ୟ କେନ୍ଦ୍ର ସରକାର, ରାଜ୍ୟ ସରକାର, ସରକାରୀ ନିଗମ, ସରକାରୀ ଅନୁଦାନ ପ୍ରାପ୍ତ ସ୍ଵୟଂଚାଳିତ ସଂସ୍ଥା କିମ୍ବା ପୌରପାଳିକା ସଂସ୍ଥାଙ୍କ ଦ୍ଵାରା ନିଯୁକ୍ତ ନିୟମିତ ସରକାରୀ କର୍ମଚାରୀ ହୋଇଥିବେ । ଏହା ପ୍ରୋତ୍ସାହନ (Incentive) ଏବଂ ମାନ ଦେୟ (Honorarium) ପାଇଥିବା କର୍ମଚାରୀ ମାନଙ୍କ କ୍ଷେତ୍ରରୁ ବାଦ୍ ଦିଆଯିବ । ସହରାଞ୍ଚଳରେ ବେସରକାରୀ ସଂସ୍ଥା ମାନଙ୍କରେ କାର୍ଯ୍ୟରତ କର୍ମଚାରୀ ଯେଉଁ ମାନେ ମାସିକ ଟ.15,000/- ରୁ ଅଧିକ ବେତନ ପାଇଥିବେ । ଗ୍ରାମାଞ୍ଚଳରେ ବେସରକାରୀ ସଂସ୍ଥା ମାନଙ୍କରେ କାର୍ଯ୍ୟରତ କର୍ମଚାରୀ ଯେଉଁମାନେ ମାସିକ ଟ.10,000/- ରୁ ଅଧିକ ବେତନ ପାଇଥିବେ ।
4. ଯେଉଁ ପରିବାରର ଯେ କୌଣସି ସଦସ୍ୟଙ୍କ ଉଦ୍ୟୋଗ (Enterprises) ଗୁଡ଼ିକ ସାମଗ୍ରୀ ନିର୍ମାଣ ତଥା ସେବା ପ୍ରଦାନ ନିମନ୍ତେ ଉଦ୍ଦିଷ୍ଟ ଏବଂ ସରକାରଙ୍କ ନିକଟରେ ରେଜିଷ୍ଟ୍ରି ଭୁକ୍ତ ହୋଇଥିବ ।
5. ସହରାଞ୍ଚଳରେ ଥିବା ପରିବାରର କୌଣସି ସଦସ୍ୟଙ୍କ ମାସିକ ଆୟ ଟ.15,000/- ରୁ ଅଧିକ ଏବଂ ଗ୍ରାମାଞ୍ଚଳରେ ଥିବା ପରିବାରର କୌଣସି ସଦସ୍ୟଙ୍କ ମାସିକ ଆୟ ଟ.10,000/- ରୁ ଅଧିକ ହୋଇଥିବ ।

6. ପରିବାରର କୌଣସି ସଦସ୍ୟ ଆୟକର କିମ୍ବା ବୃତ୍ତି କର ଦେଉଥିବେ ।
7. ପରିବାରରେ ଦୁଇ (2) କିଲୋଫ୍ଟାଟ କିମ୍ବା ତତୁର୍ଦ୍ଧା ବିଦ୍ୟୁତ୍ ସଂଯୋଗ ଲୋଡ ଥିବ ଏବଂ / କିମ୍ବା ଯେଉଁ ପରିବାର ମାସିକ 300 ଟୁନିଟ୍ ରୁ ଅଧିକ ବିଦ୍ୟୁତ୍ ଶକ୍ତି ବ୍ୟବହାର କରୁଥିବେ (ବିଗତ ଏକ ବର୍ଷର ହାରାହାରି) ।
8. ସହରାଞ୍ଚଳରେ ବାସ କରୁଥିବା ପରିବାରର କୌଣସି ସଦସ୍ୟ ମାସିକ ଟ.15,000/- ରୁ ଉର୍ଦ୍ଧା ପେନ୍ସନ୍ ପାଉଥିବେ କିମ୍ବା ଗ୍ରାମାଞ୍ଚଳରେ ବାସ କରୁଥିବା ପରିବାରର କୌଣସି ସଦସ୍ୟ ମାସିକ ଟ.10,000/- ରୁ ଉର୍ଦ୍ଧା ପେନସନ୍ ପାଉଥିବେ ।

ପାଞ୍ଚ (5) ଟି ସ୍ୱୟଂ ଯୋଗହେବା ମାନଦଣ୍ଡ

ଯେଉଁ ପରିବାର ନିମ୍ନଲିଖିତ ପାଞ୍ଚ ଗୋଟି ମାନଦଣ୍ଡ ଗୁଡ଼ିକୁ ପୂରଣ କରୁଥିବେ, ସେହି ପରିବାରକୁ ଜାତୀୟ ଖାଦ୍ୟ ନିରାପତ୍ତା ଆକ୍ଟ, 2013 (National Food Security Act, 2013) ଅଧୀନରେ ହିତାଧିକାରୀ (ବା ଅଗ୍ରାଧିକାର ପରିବାର) ଭାବେ ବିବେଚନା କରାଯିବ ।

1. ବାସ ହୀନ ପରିବାର ।
2. ଭିକ୍ଷା ବୃତ୍ତି କରି ଜୀବନ ନିର୍ବାହ କରୁଥିବା ପରିବାର ।
3. ସମସ୍ତ ଆଦିମ ଅଧିବାସୀ (Primitive Tribal Groups) ପରିବାର ସମୂହ ।
4. ଯେଉଁ ପରିବାରରେ କୌଣସି ସଦସ୍ୟ ରାଜ୍ୟ ବା କେନ୍ଦ୍ର ସରକାରଙ୍କ ବିଧିବା ଭତ୍ତା ପାଉଥିବେ ।
5. ଯେଉଁ ପରିବାରରେ କୌଣସି ସଦସ୍ୟ ଶତକଡା 40 ଭାଗରୁ ଅଧିକ ଶାରିରୀକ ବିକଳାଙ୍ଗ ହେଇଥିବେ ।

ରାଜ୍ୟପାଳଙ୍କ ଆଦେଶ କ୍ରମେ

ମଧୁସୂଦନ ପାଢ଼ୀ

କମିଶନର-ଡିଏ/ଶାସନ ସଚିବ